

PM Greets President and People of Republic of Korea on the 70th Anniversary of the Outbreak of the Korean War

June 25, 2020

ପ୍ରଧାନମନ୍ତ୍ରୀ କୋରିଆ ଯୁଦ୍ଧର 70ତମ ବାର୍ଷିକିରେ କୋରିଆ ଗଣରାଜ୍ୟର ରାଷ୍ଟ୍ରପତି ଏବଂ ଲୋକମାନଙ୍କୁ ଅଭିବାଦନ ପ୍ରଦାନ କଲେ

ଜୁନ୍ 25, 2020

ଭାରତର ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦି 1950 ରେ କୋରିଆ ଯୁଦ୍ଧର ପ୍ରାରମ୍ଭର 70ତମ ବାର୍ଷିକି ଅବସରରେ ସେହି ସାହସୀ ମାନଙ୍କୁ ଭାବପୂର୍ଣ୍ଣ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି ଯେଉଁମାନେ କୋରିଆ ଉପଦ୍ଵୀପରେ ଶାନ୍ତିର ପ୍ରତିଷ୍ଠା ପାଇଁ ନିଜର ପ୍ରାଣର ଆହୁତି ଦେଇଥିଲେ।

କୋରିଆ ଗଣରାଜ୍ୟର ସିୟୋଲରେ ଏହି ଗୁରୁତ୍ଵପୂର୍ଣ୍ଣ ଅବସରକୁ ସ୍ମରଣୀୟ କରିବା ପାଇଁ ଆୟୋଜିତ ଏକ ସ୍ମାରକ ସମାରୋହ ସମୟରେ ପ୍ରଧାନମନ୍ତ୍ରୀର ଏକ ଭିଡିଓ ସନ୍ଦେଶ ଦେଖା ଯାଇଥିଲା। ଏହି ସମାରୋହର ଆୟୋଜନ କୋରିଆ ଗଣରାଜ୍ୟର ଦେଶଭକ୍ତ ସୈନିକଙ୍କ କାର୍ଯ୍ୟ ମନ୍ତ୍ରଣାଳୟ ଦ୍ଵାରା କରାଯାଇଥିଲା ଏବଂ ଏହାର ଅଧ୍ୟକ୍ଷତା କୋରିଆ ଗଣରାଜ୍ୟର ରାଷ୍ଟ୍ରପତି ଶ୍ରୀ ମୁନ୍ ଜେ-ଇନ୍ କରିଥିଲେ। ପ୍ରଧାନମନ୍ତ୍ରୀ ମୋଦି ନିଜର ସନ୍ଦେଶରେ କୋରିଆ ଗଣରାଜ୍ୟର ଯୁଦ୍ଧର ପ୍ରୟାସରେ ଭାରତୀୟ ଯୋଗଦାନକୁ ମନେ ପକାଇଥିଲେ ଯାହାକୁ 60 ପାରା ଫିଲ୍ଡ ହସ୍ପିଟାଲର ନିୟୋଜନ ଭାବରେ କରାଯାଇଥିଲା। ହସ୍ପିଟାଲଟି ଯୁଦ୍ଧ ସମୟରେ ମହତ୍ଵପୂର୍ଣ୍ଣ ସେବା ପ୍ରଦାନ କରିଥିଲେ ଏବଂ ସୈନିକ ତଥା ନାଗରିକ ଉଭୟଙ୍କୁ ଆବଶ୍ୟକ ଚିକିତ୍ସା ସହାୟତା ପ୍ରଦାନ କରିଥିଲେ। ପ୍ରଧାନମନ୍ତ୍ରୀ କୋରିଆବାସୀଙ୍କୁ ଏପରି ଯୁଦ୍ଧ ପରିସ୍ଥିତି ସତ୍ତ୍ଵେ ଏକ ମହାନ ଦେଶର ନିର୍ମାଣରେ ତାଙ୍କର ଅଟଳତା, କଠିନ ପରିଶ୍ରମ ଏବଂ ସଙ୍କଳ୍ପ ପାଇଁ ଅଭିନନ୍ଦନ ଜଣାଇଥିଲେ ଏବଂ କୋରିଆ ଉପଦ୍ଵୀପରେ ଶାନ୍ତି ଓ ସ୍ଥିରତାକୁ ସୁରକ୍ଷିତ ରଖିବା ପାଇଁ କୋରିଆ ଗଣରାଜ୍ୟ ସରକାରଙ୍କ ପ୍ରଚେଷ୍ଟାର ପ୍ରଶଂସା କରିଥିଲେ। ସେ କୋରିଆ ଗଣରାଜ୍ୟରେ ସ୍ଥାୟୀ ଶାନ୍ତି ପାଇଁ ସରକାର ଏବଂ ଭାରତର ଜନତାଙ୍କ ପକ୍ଷରୁ ଶୁଭ କାମନା ପ୍ରଦାନ କଲେ।

ଏହି ଅବସରରେ ଆୟୋଜିତ ସମାରୋହରେ ରାଷ୍ଟ୍ରପତି ମୁନ୍ ଙ୍କ ବ୍ୟତୀତ କୋରିଆ ଗଣରାଜ୍ୟର ରାଷ୍ଟ୍ରୀୟ ରକ୍ଷା ମନ୍ତ୍ରୀ, ଅନ୍ୟ କ୍ୟାବିନେଟ ମନ୍ତ୍ରୀ, ସେହି ଦେଶର ରାଷ୍ଟ୍ରଦୂତ ଯେଉଁମାନେ ଯୁଦ୍ଧ ସମୟରେ କୋରିଆ ଗଣରାଜ୍ୟକୁ ସହାୟତା ପ୍ରଦାନ କରିଥିଲେ ଏବଂ କୋରିଆର ମାନ୍ୟଗଣ୍ୟ ବ୍ୟକ୍ତିମାନେ ଉପସ୍ଥିତ ଥିଲେ।

ନୂଆ ଦିଲ୍ଲୀ

ଜୁନ୍ 25, 2020

DISCLAIMER: This is an approximate translation. The original is available in English on MEA's website and may be referred to as the official press release.